



IL-LAZZARETT TAL-GŻIRA IMMA DAN IL-BINI X'KIEN?

Kitba ta'
CLIFFORD GALEA

Qatt kellkom xi dar jew mortu għand xi hadd jgħix f'post daqsxejn antik li jingħad li fih jidher il-ħares? F'Manoel Island, hemm l-Isptar Lazzarett, li minn għajdut ta' xi nies li forsi resqu viċin b'xi dgħajsa jew niżlu hdejh għal xi raġuni jew oħra, jingħad li jinstemgħu l-hsejjes u l-krib ta' nies qed imutu. Min jaf?! Forsi jingħad hekk biex wiehed ma jersaqx 'l hemm. Imma l-kurżità tegħleb lil kulhadd u hafna minnkomm jistaqsu x'kien eżatt dak il-bini. Isimgħu dan li gejj mela!

Il-Katidral tal-Imdina kellu biċċa art fil-Gżira, li fl-1643 il-Gran Mastru Jean-Paul Lascaris Castellar ħadha taħt it-tmexxi-ja tiegħu wara li partatha ma' biċċa art oħra tal-Fiddien. Fuq din l-art li akkwista bena sptar u appartamenti li sejjahlu Lazzarett. Din il-kelma kienet gejjja minn San Lazzru, li huwa l-qaddis protettur ta' nies li kienu morda b'mard infettiv.

Fil-passat kienet haġa komuni li taqbad marda qerrieda u tinfirex mal-pajjiż kollu. Kien hawn hafna mard differenti li hafna drabi kien jigi mill-fatt li kien hawn nuqqas ta' sanità.

Sistema ta' drenagg ma kinitx teżisti, il-bliet kienu ffullati bin-nies u b'hekk kienet faċli li marda tittiehed. Fejn hemm il-ħmieġ kont issib hafna insetti u ġrieden li jkomplu jgħorru l-mard magħhom. Marda li kienet taqbad spiss kemm f'Malta kif ukoll fi bliet Ewropej, kienet il-pesta. Din il-marda kienet tiġi mill-ġrieden, u kienet tin-qasam fi tliet tipi differenti. L-iktar wahda komuni kienet dik Bubonika; li kienet ittella' dawriet homor u bil-materja fil-ġisem u wara f'it jem toqtluk. Kien hemm tip ieħor li taffettwa d-demmu u oħra li taffettwa

s-sistema respiratorja. Dawn it-tnejn kienu joqtlu lill-vittima li tiġi affettwata minnhom fi f'it sığhat. Barra din il-marda kien hemm marda oħra kerha li n-nies kienu jsejħulha l-'Korla' u b'hekk dan l-isptar sewa ta' Cholera Hospital. Meta faqqgħet il-marda tal-pesta fl-1675, il-Gran Mastru Nicholas Cottoner ra li jinbena sptar ieħor aktar 'il ġewwa mill-Lazzarett, imqassam bil-kuritur, 40 kamra, kappella u cimenterju. Dan kollu sar biex joqogħdu hemm dawk ix-xwienu kollha u n-nies tagħhom li jkunu gejjijn minn pajjiżi infettati b'xi mard

li jittiehed. Wara numru ta' snin dan l-isptar inbidel u sar ħabs.

Fl-aħhar epidemija tal-pesta li faqqet f'Malta fl-1813, Il-Gvernatur Sir Hilderbrand Oaks, zied mal-Lazzarett cimenterju ieħor u aktar appartamenti. Mal-medda taż-żmien il-popolazzjoni bdiet tikber u mal-ickien epidemija kienu jmutu ammont kbir ta' nies. B'hekk fl-1880, il-gvern haseb biex dan il-post jigi rranġat aħjar u mkabbar biex ikun jiflah iżomm fih lil dawk li jtipogġew fi kwarantina meta jaslu minn xi vjaġġ twil u jaħsbu li jista' jkun hemm xi mard jittiehed fuq il-membri tal-ekwipaġġ jew fuq dawk li jkunu qed jivvjaġġaw fuq il-vapur u l-merkanzija wkoll. Il-kelma kwarantina gejjja mill-kelma 'quaranta', li tfisser erbgħin, b'hekk dawk kollha li jidhlu taħt suspett li qed igħorru xi mard, kienu jithallew f'dan il-post f'izolament għal erbgħin jum. Meta ġie mkabbar il-Lazzarett saru erba' cimenterji, f'wiehed minnhom kien hemm ukoll kappella ddedikata lil San Ġorġ Martri. Izda qassisin ma kinux imorru jquaddsu fil-kappella minħabba li hadd ma seta' jidhol u joħroġ mill-Lazzarett jekk ma jkunx għamel l-erbgħin jum, biex il-

mard ma jinxtierid. Izda kienet haġa diffiċli li f'post Kattoliku bħal Malta f'dawk iż-żminijiet, in-nies joqogħdu mingħajr ma jismgħu quddies fil-festi. Għal dan il-għan inbniet kappella żgħira fuq is-sur ta' San Mikiel il-Belt, eżatt faċċata tal-Lazzarett, iddedikata lil Santu Rokku, il-qaddis protettur ta' dawk morda bil-pesta. Din il-kappella kienet f'idejn il-Patrijiet Kapuċċini. Izda minħabba l-bogħod li kien hemm bejn naha u oħra kienet diffiċli li wiehed verament jisma' x'kien qed jingħad fil-quddies. Illum din il-kappella m'għadhiex teżisti għax waqgħet fil-gwerra.

Wara Lazzarett kien hemm ġibjun kbir, li kien ġie mqabbad mal-akkwadott ta' Wignacourt fl-1887. Illum dan il-post m'għadux jintuza biex jinżammu n-nies infettati b'mard jittiehed fi kwarantina u b'hekk spicċa bla użu. Illum meta tħares lejn dan il-bini mill-inħawi tal-Belt li jħarsu lejn il-Port ta' Marsamxett jidher li jnsab abbandunat, għax saħansitra anki partijiet minnu jidhru li qed jaqgħu biċċiet. Wara li sar restawr tajjeb hafna fuq il-Gżira Manoel u l-bini li hemm f'ha, issa jmiss li l-Lazzarett jieħu f'it in-nifs huwa wkoll.

“Fil-passat kienet haġa komuni li taqbad marda qerrieda u tinfirex mal-pajjiż kollu. Kien hawn hafna mard differenti li hafna drabi kien jigi mill-fatt li kien hawn nuqqas ta' sanità. Sistema ta' drenagg ma kinitx teżisti, il-bliet kienu ffullati bin-nies u b'hekk kienet faċli li marda tittiehed. Fejn hemm il-ħmieġ kont issib hafna insetti u ġrieden li jkomplu jgħorru l-mard magħhom